
Shri Parvatavardhini Sahasranama Stotram

ಶ್ರೀಪರ್ವತವರ್ಧಿನೀಸಹಸ್ರನಾಮಸ್ತೋತ್ರಂ

Document Information



Text title : Parvatavardhini Sahasranama Stotram

File name : parvatavardhinIsahasranAmastotram.itx

Category : devii, sahasranAma

Location : doc_devii

Transliterated by : Sivakumar Thyagarajan

Proofread by : Sivakumar Thyagarajan, Rajani Arjun Shankar

Description-comments : See corresponding Namavali

Latest update : June 12, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org

ಶ್ರೀಪರ್ವತವರ್ಧಿನೀಸಹಸ್ರನಾಮಸ್ತೋತ್ರಂ



ಓಂ ಶ್ರೀಗಣೇಶಾಯ ನಮಃ .

ಹರಿಃ ಓಂ .

ಋಷಯಃ -

ಸೂತ ಶ್ರುತಾನಿ ಬಹುಶಃ ಪುಣ್ಯತೀರ್ಥಾನಿ ತೇ ಮುಖಾತ್ .

ಶಿವಶಕ್ತಿ-ರಮಾವಿಷ್ಣು-ತುಷ್ಣಾನಿ ಪೃಥಿವೀ-ತಲೇ .. 1..

ತತ್ರ ಸೇತು-ಪ್ರಶಂಸಾಯಾಂ ಯದುಕ್ತಂ ಭವತಾ ಪುರಾ .

ನಾಮ್ನಾಂ ಸಹಸ್ರಂ ದಿವ್ಯಾನಾಂ ಚಿಂತಿತಾರ್ಥೈಕ-ಸಾಧನಂ .. 2..

ಮೈತ್ರಾವರುಣಿನಾ ಪ್ರೋಕ್ತಂ ರಾಘವಾಯ ಮಹಾತ್ಮನೇ .

ತದ್ವಯಂ ಶ್ರೋತುಮಿಚ್ಛಾಮೋ ವಿಸ್ತರೇಣ ಯಥಾತಥಂ .. 3..

ಬ್ರೂಹಿ ನಃ ಶ್ರದ್ಧಧಾನಾನಾಂ ತತ್ಪಲಂಚಾಪಿ ಯಾದೃಶಂ .

ಸಾಧು ಪೃಷ್ಟಂ ಮಹಾಭಾಗಾಃ ಕಥಯಾಮ್ಯಥ ವಿಸ್ತರಾತ್ .. 4..

ನಾಮ್ನಾಂ ಸಹಸ್ರಂ ದಿವ್ಯಾನಾಂ ಕುಂಭಜೇನ ಯಥೋದಿತಂ .

ದೇವ್ಯಾಃ ಪರ್ವತವರ್ಧಿನ್ಯಾಃ ರಾಮಾಯಾದ್ಭುತಕರ್ಮಣೇ .. 5..

ಫಲಂ ತಸ್ಯ ಚ ವಕ್ಷ್ಯಾಮಿ ಶೃಣುದ್ಧಂ ಮುನಿಪುಂಗವಾಃ .

ಪೂರ್ವಂ ಸಂಸ್ಥಾಪ್ಯ ರಾಮೇಶಮರ್ಚಯಿತ್ವಾ ಯಥಾವಿಧಿ .. 6..

ತಸ್ಯ ದಕ್ಷಿಣಪಾರ್ಶ್ವೇ ಚ ದೇವೀಂ ಪರ್ವತವರ್ಧಿನೀಂ .

ವರಾಭಯ-ಕರಾಂಭೋಜಾಂ ಪದ್ಮಕೈರವ-ಧಾರಿಣೀಂ .. 7..

ಚಕ್ರರಾಜೋಪರಿ ಸ್ಥಾಪ್ಯಾಂ ಮಹಾದೇವೀಂ ಮನೋನ್ಮನೀಂ .

ಪರಿವಾರ-ಸಮಾಯುಕ್ತಾಂ ಪಂಚಾವರಣ-ಮಧ್ಯಗಾಂ .. 8..

ಅಗಸ್ಯ-ಪ್ರೋಕ್ತವಿಧಿನಾ ಯಥಾಶಾಸ್ತ್ರಮಪೂಜಯತ್ .

ಸರ್ವೋಪಚಾರೈಸ್ಸಂಪೂಜ್ಯ ದೇವೀಂ ಪರ್ವತವರ್ಧಿನೀಂ .. 9..

ಸಸೀತಾಲಕ್ಷ್ಮಣೋ ರಾಮಃ ಕುಂಭಜಂಚೇದಮಬ್ರವೀತ್ .

ಬ್ರಹ್ಮನ್ ನಾಮ-ಸಹಸ್ರೇಣ ಸುವರ್ಣಕಮಲೈರಹಂ .. 10..

ಪೂಜಯಿಷ್ಯೇಘಾಂತ್ಯರ್ಥಂ ದೇವೀಂ ಪರ್ವತವರ್ಧಿನೀಂ .

ತಂ ಮಹ್ಯಂ ಶ್ರದ್ಧಧಾನಾಯ ಬ್ರೂಹಿ ನಾಮಸಹಸ್ರಕಂ .. 11..

ರಾಮೇಶ-ವಲ್ಲಭಾ ಯೇನ ತುಷ್ಠಾ ಭವತಿ ಪೂಜಿತಾ .

ಶ್ರೀಸೂತಃ -

ತತ್ತಸ್ಯ ವಚನಂ ಶ್ರುತ್ವಾ ಸಂತುಷ್ಟಃ ಕುಂಭಜೋ ಮುನಿಃ .. 12..

ದೇವ್ಯಾ ನಾಮ-ಸಹಸ್ರಂ ತು ಶಂಭೋರ್ಲಭ್ಯಮುವಾಚ ತಂ .

ಅಗಸ್ಯಃ -

ಪರಂ ಗುಹ್ಯಮಿದಂ ನಾಮ-ಸಹಸಮಘನಾಶನಂ .. 13..

ಚಿಂತಿತಾರ್ಥಪ್ರದಂ ದೇವೀ-ಸಾಕ್ಷಾತ್ಕಾರಕರನ್ನೃಣಾಂ .

ವಕ್ಷ್ಯೇ ರಾಘವ ತೇ ಭಕ್ತ್ಯಾ ಲೋಕೋಪಕೃತಯೇ ತಥಾ .. 14..

ಅನೇನಾರ್ಚಯ ರಾಮೇಶ-ವಲ್ಲಭಾಂ ತ್ವಂ ಮನೋನೃನೀಂ .

ತತ್ಪ್ರಸಾದಾದ್ಧಾರಧೇ ಸರ್ವಾನ್ ಕಾಮಾನವಾಪ್ಸ್ಯಸಿ .. 15..

ಏತನ್ನಾಮಸಹಸ್ರಂ ಮೇ ಪುರಾ ಪ್ರೋವಾಚ ಶಂಕರಃ .

ಶ್ರೀಸೂತಃ -

ಏವಮುಕ್ತ್ವಾ ದಾಶರಥಿಂ ಕುಂಭಯೋನಿರ್ಮಹಾತಪಾಃ .. 16..

ನಾಮ್ನಾಂ ಸಹಸ್ರಂ ರಾಮಾಯ ಸಾಕ್ಷಾದುಪದಿದೇಶ ಹ .

ಲಬ್ಧೋಪದೇಶೋ ರಾಮೋಽಥ ಯದಾನರ್ಚ ಮಹೇಶ್ವರೀಂ .. 17..

ಪ್ರೀತಾ ಚ ದೇವೀ ರಾಮಾಯ ವರಾನ್ಯಾನ್ ಪ್ರದದೌ ಶುಭಾನ್ .

ಏತನ್ನಾಮ-ಸಹಸ್ರಸ್ಯ ದೇವ್ಯುಕ್ತಂ ಪಾರಜಂ ಫಲಂ .. 18..

ತದಹಂ ವಃ ಪ್ರವಕ್ಷ್ಯಾಮಿ ಶೃಣುತಾವ್ಯಗ್ರ-ಮಾನಸಾಃ .

ಆನೀಯ ಹೇಮಪದ್ಮಾನಿ ಹೇಮಪಾತ್ರೇ ನಿಧಾಯ ಚ .. 19..

ಸೀತಯಾ ಸಹಿತೋ ರಾಮಃ ಉಪವಿಶ್ಯಾಸನೇ ಶುಚಿಃ .

ಪ್ರಾಣಾಯಾಮಾದಿಕಂ ಕೃತ್ವಾ ಕುಂಭಯೋನ್ಯುಪದೇಶವತ್ .. 20..

ಚತುರ್ಥ್ಯಂತೈರ್ನಾಮಪದೈಶ್ಚಕ್ರೇಽಮ್ಬಾ-ಪಾದುಕಾರ್ಚನಂ .

ಶ್ರೀರಾಮಃ -

ಓಂ ಅಜಾಽವ್ಯಯಾಽನಾದಿ-ಬೋಧಾಽನೇಕ-ರೂಪಾಽಗ್ನಿಹೋತ್ರೀಣೀ .. 21..

ಅಚಿಂತ್ಯ-ವಿಭವಾಽನಂತ-ಗುಣದಾಽಘ-ವಿನಾಶಿನೀ .

ಅತಿಸೂಕ್ಷ್ಮ-ಧಿಯಾಽಽರಾಧ್ಯಾಽಣಿಮಾದ್ಯಷ್ಟ-ಪ್ರದಾಯಿನೀ .. 22..

ಅಳಿಪ್ರಿಯಾಽಲಿಕನೇತ್ರಾ-ಽಮೃತವಾಗದ್ರಿಕನ್ಯಕಾ .

ಅರ್ಧಚಂದ್ರ-ಧರಾಽರ್ಧೇಶಾ-ಽಮೋಘಪಾದನಿಷೇವಣಾ .. 23..

ಅರ್ಧಿತಾಽರ್ಧಿ-ಜನಾರಾಧ್ಯಾ-ಽವ್ಯಕ್ತಾರ್ಥೈಕ-ಪ್ರಕಾಶಿಕಾ .

ಅಹರ್ಪತಿ-ನಿಶಾನಾಥ-ಜಾತವೇದ-ವಿಲೋಚನಾ .. 24..

ಅಶ್ವಾರೂಢಾಽಶ್ವಿನೀಪುತ್ರ-ವೈದ್ಯವಿದ್ಯಾ-ಪ್ರದಾಯಿನೀ .

ಅಗಧನ್ವಿ-ಪ್ರಿಯಾಽನಂಗ-ಸಂಜೀವನಮಹೌಷಧೀ .. 25..

ಅಲಕ್ಷ್ಮೀನಾಶದಾ-ಽಽಲಕ್ಷ್ಮ್ಯಾವಯವಾ-ಽಸುರಮರ್ದಿನೀ .
 ಅಜರಾಮರ-ಸಿದ್ಧಾಘ-ನಿಷೇವಿತ-ಪದಾಂಬುಜಾ .. 26..
 ಅಟವೀವಾಸ-ಸನ್ಯಾಸಿ-ತಾಪನಾನಂದ-ದಾಯಿನೀ .
 ಅಥರ್ವಶಿರಸಿ ಖ್ಯಾತಾ-ಽಪವರ್ಗ-ಫಲದಾಯಿನೀ .. 27..
 ಅಮರೀ-ವೃಂದ-ವಂದ್ಯಾಂಘ್ರಿ-ರಯದಾಸರಣ್ಯ-ವಾಸಿನೀ .
 ಅಹಂತಾದಿ-ಪ್ರಪಂಚೈಕ-ಹೇತುಭೂತಾಽಽದಿರಾತ್ಮಿಕಾ .. 28..
 ಅಖಿಲಾಗಮ-ವೇದೋಕ್ತ-ಮಂತ್ರ-ಸಿದ್ಧಿಪ್ರದಾಯಿನೀ .
 ಅಜೇಯಾಽಸುರವೃಂದಾನಾಮಮೇಯಾಽನಿಯತಾತ್ಮಭಿಃ .. 29..
 ಅಕಳಂಕ-ಕಲಾನಾಥ-ಪೂರ್ಣಬಿಂಬ-ಸಮಾನನಾ .
 ಆದಿರೂಪಾಽಽಕಾಶವಾಸಿ-ಪ್ರಿಯಾ-ಽಽದಿನಿಧನಾತಿಗಾ .. 30..
 ಆತ್ಮಾರಾಮ-ಜನಾರಾಧ್ಯಾ-ಽಽದಿತ್ಯ-ಕೋಟಿಸಮಪ್ರಭಾ .
 ಆಚಾರಚತುರಾಽಽಚಾರ್ಯ-ಮುಖಜ್ಞೇಯ-ಸ್ವರೂಪಿಣೀ .. 31..
 ಆಜಿ-ಗಂಭೀರನಿನದ-ಚ್ಚಿನ್ನ-ದೈತ್ಯ-ಶಿರೋಧರಾ .
 ಆತಂಕವರ್ಜಿತಾ-ಽಽದೇಯಾಽಽದಿತ್ಯಾದಿ-ಗಣಸೌಖ್ಯದಾ .. 32..
 ಆಧಾರಭೂತಾ ಜಗತಾಮಾಧಿವ್ಯಾಧಿ-ವಿನಾಶಿನೀ .
 ಆನಂದನಿಲಯಾಽಽನಂದವರ್ಧಿನ್ಯಾನಂದ-ದಾಯಿನೀ .. 33..
 ಆಪ್ಯಾಯಿನ್ಯಾಪದಾಂ ಹಂತ್ರೀ ನಿತ್ಯಾಕಾಶ-ನಿವಾಸಿನೀ .
 ಆದಿಕ್ಷಾಂತಾಕ್ಷರಮಯೀ ಸರ್ವಾಮಯ-ವಿನಾಶಿನೀ .. 34..
 ಆಯತಾಽಽರಾಮ-ನಿಲಯಾ ಶಯಿತಾ ಚಾಸವಪ್ರಿಯಾ .
 ಆದಿನಾಥಪ್ರಿಯಾಽಽಕಾರ-ರಹಿತಾ-ಽಽಕಾರದಾಯಿನೀ .. 35..
 ಆಶಾಪಾಶಕ್ಲೇಶಹರಾಽಽಹುತಿರೂಪಾ-ಽಽಧ್ವರಿಕ್ರಿಯಾ .
 ಆಹಾರರಾತ್ರಿರ್ಜಗತಾಮಾಯುರ್ದಾ-ಽಽರಂಭ-ಸಿದ್ಧಿದಾ .. 36..
 ಆಸನಸ್ಥಾಽಽತ್ಮಾ ಜಗದಾಮಯಜಾತ-ನಿವಾರಿಣೀ .
 ಇಚ್ಛಾಶಕ್ತಿಪ್ರದೇಯತ್ತಾ-ರಹಿತೇಷು-ಶರಾಸನಾ .. 37..
 ಇತಿಹಾಸಪುರಾಣಾರ್ಥ-ವಕ್ತ್ರೀ ಷಡಸಿತಾನನಾ .
 ಇಳೇಡಾ-ಪಿಂಗಳಾನಾಡೀ ವಾಯುಸಂಚಾರ-ದಾಯಿನೀ .. 38..
 ಇತಿಹ-ಯೋಗತ್ರಯಾಽಽಗ್ನಿ-ವಾಸಿನೀ ಜ್ಯಾಸ್ವರೂಪಿಣೀ .
 ಇಂದುಖಂಡ-ಧರೇಷ್ವಾಸಾ ವಿದ್ಯೇಶತ್ವಾದಿಮಂತ್ರೀಣೀ .. 39..
 ಇಶಿರಾಹಾರದೇಚ್ಛೇಷುರಿಷುಮತ್ಕರಪಂಕಜಾ .
 ಈಶ್ವರಾರ್ಥತನೂರೀಶಾ ಶಶ್ವದೀಶಿತ್ವದಾಯಿನೀ .. 40..
 ಈಡಿತೇಶಾನ-ಪಂಚಾಸ್ತ್ರೈರೀತಿ-ಭೀತಿ-ನಿವಾರಿಣೀ .
 ಉನ್ನೇಷ-ಬುಧಭಾ-ದೀಪ್ತಿರುದ್ಯದಾದಿತ್ಯ-ರೂಪಿಣೀ

ಉಕ್ತಾ ಚೋದ್ಧತದೈತೇಯಾ ಪ್ರೋದ್ಧಿತಾ ಸುರಕಿನ್ನರೈಃ .
 ಉದ್ಧೇರ್ಣೇಕ್ಷುಧನುಃಪುಷ್ಪಭಾಣ-ಪಾಶಾಂಕುಶಾಯುಧಾ .. 41..
 ಉದ್ಧಾತ-ಶಮನೀ ಚೇಹಾಮುತ್ರ-ಭಾಗ್ಯಪ್ರದಾಯಿನೀ .
 ಉಮಾದನೀ ಮಹಾಪಾನಮುಚ್ಚಿಷ್ಟ-ಗಣಪಾರ್ಚಿತಾ .. 42..
 ಉದ್ಧತೋಚ್ಚಿಷ್ಟಾ ಮಾತಂಗೀ ತದೈವೋಚ್ಚಿನ್ನಕಂದಕಾ .
 ಉಡ್ಧಾಮರ-ಮಹಾಮಂತ್ರರೂಪಿಣ್ಯುದ್ಧಂಡ-ಶೂಲಿನೀ .. 43..
 ಉತ್ತಿತಾರಾತಿ-ಶಮನೀ ಚೋದ್ಧಂಡಾಸುರಮರ್ದಿನೀ .
 ಉತ್ತಾರಿಣೀ ಭವಾಂಭೋಧೇರುತ್ತಮಾಂಘ್ರಿ-ನಿಷೇವಣಾ .. 44..
 ಉನ್ನತೋರೋಜ-ಕಲಶೋದ್ಧ-ತ-ಬ್ರಹ್ಮಾಂಡ-ಗೋಳಕಾ .
 ಉಪಾಂಶು-ಮಂತ್ರಫಲದಾಸಭ್ಯುಪಜೀವ್ಯಾನ್ಯದೈವತೈಃ .. 45..
 ಉಪಮಾ-ರಹಿತೋದ್ಧೂತಿ-ಸ್ಥಿತಿಸಂಹಾರ-ಕಾರಿಣೀ .
 ಉನ್ಮನ್ಯವಸ್ಥಾ-ವಿಜ್ಞೇಯೋತ್ತಮ-ವೀರ-ನಿಷೇವಿತಾ .. 46..
 ಉರಸ್ಸರೋಪವೀತಾಘೋರರೀಕೃತ-ಸುಖಪ್ರದಾ .
 ಉಲ್ಗಾಸಿನ್ಯುಲ್ಗಸದ್ವಕ್ತ್ರೋಲ್ಗಾನ-ಪಾಪಮಹಾದ್ರುಮಾ .. 47..
 ಉದ್ಧಾಸಿತಾರಿ-ಭವನೋದ್ವೇಲಾಮೃತ-ಮಹೋದಧಿಃ .
 ಉತ್ತಂಸವಾದ್ಯ-ಸಂತುಷ್ಟಾ ವೇಗದುಃಖ-ನಿವಾರಿಣೀ .. 48..
 ಉಚ್ಚೈಃಷಡಾಸನಗತೋಷತ್ಕಾಲಾದಿತ್ಯ-ಸನ್ನಿಭಾ .
 ಉತ್ಕೇಪಣಾದಿ-ಕರ್ಮಣೋಕ್ಷವಾಹ-ಮನೋರಮಾ .. 49..
 ಊರ್ಧ್ವಕೇಶ್ಯೂರ್ಧ್ವಗತಿರೋರ್ಜಸ್ವಲೋಮಿ-ವಿವರ್ಜಿತಾ .
 ಊನೀಕೃತ-ಸುರಾರಾತಿರೂರ್ಧ್ವಕಾಯ-ಮನುಪ್ರಿಯಾ .. 50..
 ಋಣಮೋಕ್ಷಪ್ರದಾ ಋದ್ಧಿಃ ಋಗ್ವೇದೋಕ್ತ-ಸ್ವರೂಪಿಣೀ .
 ಋತವಾಕ್ಯಪ್ರಿಯಾ ಋದ್ಧಾ ಋಷಿಸೇವ್ಯರ್ಷಿಮೋಕ್ಷದಾ .. 51..
 ಏಧಿನೈಕಾಕ್ಷರ-ಮನುಃ ಏಕೀಕೃತಮಹೇಶ್ವರಾ .
 ಏಜಿತಾಶೇಷದೇವಾರಿಃ ಏತಾವತ್ತಾ-ವಿವರ್ಜಿತಾ .. 52..
 ಏನೋರಾಶಿ-ಪ್ರಶಮನೀ ಏಕಾಮ್ರ-ತರುಮೂಲಕಾ .
 ಐಹಿಕಾಮುಷ್ಮಿಕ-ಫಲ-ಪ್ರದಾತ್ಯೈಶ್ಚಯ-ವರ್ಧಿನೀ .. 53..
 ಐಂದವಾರ್ಧ-ಧರೈಶಾನ-ಗುಣವರ್ಣನ-ತತ್ಪರಾ .
 ಐರಾವತ-ಸಮಾರೂಢ-ದೇವರಾಜ-ನಮಸ್ಕೃತಾ .. 54..
 ಐಂದ್ರೈಳಬಿಲ-ಸೌಭಾಗ್ಯ-ದಾಯಿನೈಕಾರ-ಮಂತ್ರಿಣೀ .
 ಓಂಕಾರಾದಿಚತುರ್ವೇದ-ವಿದ್ಯಾಷಧಿಪತಿ-ಪ್ರಭಾ .. 55..
 ಓಜಸ್ವಿನ್ಯೋಜಸಾಂ ರಾಶಿರೋತಸರ್ವಪ್ರಪಂಚನೀ .

ಓಘಪ್ರದೌಘತಟಿನೀ ಚೋಂಕಾರಸ್ವಸ್ವರೂಪಿಣೀ .. 56..
 ಔಷಧಂ ಭವರೋಗಸ್ಯೌತ್ತಾನಪಾದಿ-ಪದಪ್ರದಾ .
 ಔನ್ನತ್ಯಹಂತ್ರೀ ದೈತ್ಯಾನಾಮೌದ್ಭಿಜ್ಜಾದಿ-ಚತುರ್ವಿಧಾ .. 57..
 ಔಪಾಸನಾದಿ-ಸೋಮಾಂತಂ ಬ್ರಹ್ಮಕರ್ಮ-ಪ್ರವರ್ತಿನೀ .
 ಅನ್ನಪೂರ್ಣಾಮ್ಬಿಕಾಸ್ತುಲೀ ಚಾಂಬರಾಂತರಚಾರಿಣೀ .. 58..
 ಅಂಕರೂಪಾಸಂಜ್ಞ-ಸಂವಿಷ್ಟ-ಷಡಾನನ-ಗಜಾನನಾ .
 ಅಂಗಣಾಂತರ-ಸಂಚಾರಿ-ಸಿದ್ಧದೇವರ್ಷಿ-ಸೇವಿತಾ .. 59..
 ಅಂಗಲಿಪ್ತಾಷ್ಟಗಂಧಾಸಂಕ್ಷುಪ್ತಪುಷ್ಪಿ-ವಿಧಾಯಿನೀ .
 ಅಂಗನಾಘಾತಿಶಮನೀ ದಯಾಸಂಕರಕರ್ಭೀತಿಹಾ .. 60..
 ಅಂತಃಪುರಂ ಮಹೇಶಸ್ಯ ಚಾಂತಃಕರಣಚೇತನಾ .
 ಅಂಧಕಾಸುರ-ಸಂಹರ್ತ್ರೀ ಚಂಡಾಕಾರ-ವಿನಾಶಿನೀ .. 61..
 ಅಂಭೋಜನಯನಾಸ್ತೋಜಸಂಭವಾದಿ-ಪ್ರಬೋಧದಾ .
 ಅಂಸಾಸಕ್ತ-ಧನುರ್ಬಾಣಾಂಶುಮತ್ಕೋಟಿ-ಪ್ರಕಾಶಿನೀ .. 62..
 ಅಕ್ಷಮಾಲಾಂಕುಶಧರಾಕ್ಷರಮಾಲಾ-ಸ್ವರೂಪಿಣೀ .
 ಅಕ್ಷಕ್ರೀಡಾ-ಪರಾಸ್ತೀತಿವಾದಿನೀ ಯಾಚಕಾಂಜನಾನ್ .. 63..
 ಕಚನ್ಯಸ್ತ-ನಿಶಾನಾಥ-ಶಕಲಾ ಕಚ್ಚಪಾಕೃತಿಃ .
 ಕನಕಾಂಬರ-ಸಂವೀತ-ತನುಃ ಕನಕಪಾದುಕಾ .. 64..
 ಕಬರೀ-ಭಾರ-ವಿನ್ಯಸ್ತ-ಕಲ್ಪದ್ರುಮ-ಸುಮಾಲಿಕಾ .
 ಕಮಲಾಕಾರ-ನಯನಾ ಕಲೋರ-ಕುಚಮಂಡಲಾ .. 65..
 ಕಂಬುಕಂಠೀ ಕರ್ಮಸಿದ್ಧಿ-ಜನನೀ ಕಮಲಾಪ್ರದಾ .
 ಕಟೀತಟ-ಕ್ಷಣತ್ಕಾಂಚಿ-ಕಿಂಕಿಣೀ-ದಾಮ-ಮಂಡಿತಾ .. 66..
 ಕಲಹಂಸರವಾ ಕದ್ರೂಸುತ-ನಾಥೋಪವೀತಿನೀ .
 ಕದಳೀಕಾಂಡ-ಚಾರೂರುಃ ಕರಕಂಕಣ-ನಿಸ್ವನಾ .. 67..
 ಕಲ್ಯಾಣಕಾರಿಣೀ ಕಾಮದಾಯಿನೀ ಕರ್ಮಸಿದ್ಧಿದಾ .
 ಕಾಲಕಾಲಪ್ರಿಯಾ ಕಾಳೀ ಕಾಳಾಂಜನ-ಸಮಪ್ರಭಾ .. 68..
 ಕಾಸಾರ-ಕ್ರೀಡನ-ಪರಾ ಕಾಣಾದ-ಮತ-ಕೋವಿದಾ .
 ಕಾಯಾತಿತಾ ಕಿಶೋರೇಂದು-ಶೇಖರಾ ಕೀರಧಾರಿಣೀ .. 69..
 ಕಲ್ಮಷಕ್ಷೀ ಕುಲಾಚಾರಪ್ರಿಯಾ ಕುಂಡಲಿನೀಕ್ರಿಯಾ .
 ಕುಮಾರೀ ಕುಂಡಲಾಮೃಷ್ಟ-ಗಂಡಾ ಕುಹರಿಣೀ ಕುಹೂ .. 70..
 ಕುಲಸುಂದರಿಕಾ ನಿತ್ಯಾ ಕುಂಡಾಗ್ನಿ-ಹುತಹರ್ಷಿಣೀ .
 ಕರುಣಾಪೂರ್ಣಹೃದಯಾ ಕುಂಜರಾನನ-ವರ್ಧಿನೀ .. 71..
 ಕುಮಾರಜನನೀ ಕುಂದಧಾರಿಣೀ ಕುಂಚಿತಾವಿಕಾ .

ಕರ್ಪೂರಲವಣೀ ಕೂಜತ್-ಕೋಕಿಲೋದ್ಯಾನ-ವಾಸಿನೀ .. 72..
 ಕೂರ್ಮಾಧಾರಾ ಕುರುಕ್ಷೇತ್ರವಾಸಿನೀ ಕಾಂಚನಪ್ರದಾ .
 ಕುಂದಾಗ್ರ-ದಶನಾಕಾರಾ ಕುಂಚಿತಾಗ್ರ-ಶಿರೋರುಹಾ .. 73..
 ಕಲ್ಹಾರಕುಮುದಾಮೋದಾ ಕೇಕಿಪಿಂಛ-ವಿರಾಜಿತಾ .
 ಕೂರದೈತ್ಯ-ಪ್ರಶಮನೀ ಕ್ರೋಧಲೋಭ-ವಿವರ್ಜಿತಾ .. 74..
 ಕೃಶೋದರೀ ಕೃಪಾವತೀ ಕ್ಲೇಶನಾಶ-ವಿಧಾಯಿನೀ .
 ಕ್ಲಿನ್ನಾ ಕ್ಲೇಶ-ಹರಾ ಕ್ಲುಪ್ತಿಃ ಕುಹರಾಂತರ-ಚಾರಿಣೀ .. 75..
 ಕುಂಠೀಕೃತಸುರಾರಾತಿಃ ಕುಕ್ಷಿನ್ಯಸ್ತಜಗತ್ತಯಾ .
 ಖಡ್ಗಿನೀ ಖೇಟಕಧರಾ ಖಾದಿತಾಮರ-ವೈರಿಣೀ .. 76..
 ಖವಾಸಾ ಖಪುರಾಹಾರಾ ಖೇದ-ಪೀಡಾ-ನಿವಾರಿಣೀ .
 ಖದ್ಯೋತ-ಕೋಟಿರುಚಿರಾ ಖದ್ಯೋತಾನ್ವಯ-ದೇವತಾ .. 77..
 ವಿದ್ವತ್ಸಾಧು-ಕೃತಾನಂದಾ ಖಂಡಿತಾಶೇಷ-ಪಾತಕಾ .
 ಖಗೇಶ-ವಾಹ-ಸಹಜಾ ಖಲಪಿತ್ತಾತಿದೂರಗಾ .. 78..
 ಗಜಾಸ್ಯ-ಜನನೀ ಗದ್ಯಪದ್ಯ-ವಿದ್ಯಾ-ವಿನೋದಿನೀ .
 ಗದಾಬಾಧ-ಪರಿಧ್ವಂಸ-ಹೇತು-ಪಾದನಿಷೇವಣಾ .. 79..
 ಗದಿತಾ ಗಣಗಂಧರ್ವ-ಸಿದ್ಧವಿದ್ಯಾಧರೈಸ್ತಥಾ .
 ಗರ್ಭವಾಸ-ಕ್ಲಮ-ಹರಾ ಗರವೇಗ-ನಿವಾರಿಣೀ .. 80..
 ಗಳದ್ಯಾವಕ-ಪಾದಾಬ್ಜಾ ಗಗನಾಂಬರ-ಕಾಮಿನೀ .
 ಗರ್ಜದ್ಭನ-ಸಮಾರಾವಾ ಗಹನಾವಾಸ-ಸೇವಿತಾ .. 81..
 ಗಾನಪ್ರಿಯಾ ಗಾರುಡಿನೀ ಗಾಂಗತೋಯಾದ್ರ್ಯ-ಮೂರ್ಧಜಾ .
 ಗಾಂಧರ್ವ-ಶಾಸ್ತ್ರನಿಪುಣಾ ಗರ್ವಿತಾಸುರ-ಘಾತಕಾ .. 82..
 ಗಾಲವಾರಾಧಿತ-ಪದಾ ಗಿರಿಜಾ ಗಿಳಿತಾಸುರಾ .
 ಗೀರ್ಗಿರೀಶಪ್ರಿಯಾ ಗೌರೀ-ಗುರುಜ್ಞೇಯಾ ಗುಹಾಶಯಾ .. 83..
 ಗುಹ್ಯಾ ಗುಹಾವಾಸನುತಾ ಗುಪ್ತಾ ವಿಶ್ವಗುಣಾತ್ಮಿಕಾ .
 ಗುಪ್ತ-ತ್ರಯಾತೀತ-ರೂಪಾ ಗೂಢತತ್ತ್ವಾ ಗುಹಾರ್ಚಿತಾ .. 84..
 ಗೇಯಾ ಗೈರಿಕ-ಸಂಕಾಶಾ ಗೋಪ್ತೀ ಗೋಕ್ಷೀರ-ಸನ್ನಿಭಾ .
 ಗೋವಾಹನಾ ಗೋಪಸುತಾ ಗೋವಿಂದಾಗ್ರ-ಸಮುದ್ಭವಾ .. 85..
 ಗೋಮತೀ ಗೋಧರಾಗಾರಾ ಗೋರ್ಕಣ-ಕೃತಭೂಷಣಾ .
 ಗೌರೀ ಗಂಭೀರ-ನಿನದಾ ಗೌಡವಿಂಧ್ಯಾಶಯಾ ಗುಹಾ .. 86..
 ಗೋದಾವರೀ ಗದಹರಾ ಗೃಹೀತ-ಪರಮಾಯುಧಾ .
 ಗ್ರಾಮಣಾಗ್ರಾ ಸದಾಗ್ರಾಹ್ಯಾ ಗಂಧಮಾದನ-ವಾಸಿನೀ .. 87..
 ಗಾಢದುಃಖಹರಾ ಗಂಡ-ಪತ್ರವಲ್ಲಿ-ಲಸನ್ಮುಖಾ .

ಘನವೃಷ್ಟಿಪ್ರದಾ ಘೋರಾ ಘರ್ಮರಶ್ಮಿಘನಾಘನಾ .. 88..
 ಘೋರಗೃಹಾ ಸದುದ್ಧರ್ಷಾವಾಸಾ ಘೋಷಸುಖಪ್ರದಾ .
 ಘಂಟಾಲಸತ್ಕರಾಂಭೋಜಾ ಘಟಿಕಾಸಿದ್ಧಿ-ದಾಯಿನೀ .. 89..
 ಘೃಷ್ಟಚಂದನ-ಲಿಪ್ತಾಂಗೀ ಘಟಾಕಾರ-ಪಯೋಧರಾ .
 ಘಟಿತಾಶೇಷ-ಭುವನಾ ಘಾತಿನೀ ಸುರವಿದ್ವಿಷಾಂ .. 90..
 ಚತುರ್ವೇದ-ವಚೋವೇದ್ಯಾ ಚತುರ್ವರ್ಗಫಲಪ್ರದಾ .
 ಚಕ್ರರಾಜಾಂತರ-ಗತಾ ಚಕ್ರಚರ್ಯಾ ಚತುರ್ವಿಧಾ .. 91..
 ಚತುರ್ಮುಖನುತಾಽನೇಕ-ಚರಿತಾ ಚರ್ವಣ-ಪ್ರಿಯಾ .
 ಚಷಕಾಜಕಿತ-ಹಸ್ತಾಬ್ಜಾ ಚರಮಾ ಚಲಕುಂಡಲಾ .. 92..
 ಚರ್ಮಾಂಬರಪ್ರಿಯಾ ಚಂಡೀ ಚಂಡಭೈರವ-ಸೇವಿತಾ .
 ಚಂದ್ರಮಂಡಲ-ಮಧ್ಯಸ್ಥಾ ಚಂಡಮಾರುತ-ವೇಗಿನೀ .. 93..
 ಚಂಚರೀಕಾಡ್ಯ-ಧಮ್ಮಿಲ್ಲಾ ಚಂಪಕ-ಸ್ರಗಲಂಕೃತಾ .
 ಚಂದನಾಗರು-ಸೌಗಂಧ್ಯಾ ಚಂಚಚ್ಚಾಮೀಕರಾಂಬರಾ .. 94..
 ಚಂಡಮುಂಡಶಿರೋಹಂತ್ರೀ ಚತುಷ್ಟಥ-ನಿವಾಸಿನೀ .
 ಚತುಃಪೀಠಾಂತರಾಸೀನಾ ಚತುರಾ ಚತುರಾಯುಧಾ .. 95..
 ಚಾರ್ವಂಗೀ ಚಾರುವದನಾ ಚಾಟು-ಶಂಕರಭಾಷಿಣೀ .
 ಚಾಂಪೇಯ-ಕಾಂತಿ-ರುಚಿರಾ ಚಿತ್ರೀಣೀ ಚಿತ್ರಭೂಷಣಾ .. 96..
 ಚಿತ್ತಾನಂದಕರೀ ಚಿತ್ತಾ ಚಿದಾನಂದ-ಸ್ವರೂಪಿಣೀ .
 ಚಿನ್ಮಾತ್ರಾ ಚಿತಿಮಧ್ಯಸ್ಥಾ ಚಿರಂತನ-ಶಿವಪ್ರಿಯಾ .. 97..
 ಚಿದಂಬರ-ಚಿರಾವಾಸಾ ಚಿದ್ಧನಾ ಚೀರ್ಣ-ಸದ್ವೃತಾ .
 ಚೀರಾಂಬರಾ ಚೀರ್ಣತಪಾಃ ಚೂತಮೂಲ-ಕೃತಾಲಯಾ .. 98..
 ಚೂಡಾ-ಶಶಾಂಕಶಕಲಾ ಚೂರ್ಣಿತಾಸುರ-ಮಸ್ತಕಾ .
 ಚಾರೀಕೃತ-ಮಹೇಶಾನಾ ಚೇಟೀಭೂತ-ಸುರಾಂಗನಾ .. 99..
 ಚೈತ್ರಾಯತನ-ಮಧ್ಯಸ್ಥಾ ಚೈತ್ರಾದಿ-ದ್ವಾದಶಾಭಿಧಾ .
 ಚೋದನಾ ಚೋರಶಮನೀ ಚೋರಿತೇಶ-ಮಹಾಶಯಾ .. 100..
 ಚೌರ್ಯವಿದ್ಯಾ ಚಮತ್ಕಾರಾಕಾರಿಣೀ ಛತ್ರಧಾರಿಣೀ .
 ಛಲಾತೀತಾ ಛದ್ಮಚರಾ ಛಲಿತಾಮರ-ವೈರಿಣೀ .. 101..
 ಛಿನ್ನಮುಂಡಾ ಛಿದಚ್ಛೇದ್ಯಾ ಛಿನ್ನಪಾಪ-ಮಹಾತರುಃ .
 ಛಿದ್ರ-ಗೋಪ್ತೀ ಛೋಟಮುದ್ರಾ ಛಾಯಾ ಛಂದೋಽಧಿದೇವತಾ .. 102..
 ಛಂದೋ-ಮಾತಾ ಜಗದ್ಧಾತ್ರೀ ಜಗದಾನಂದ-ದಾಯಿನೀ .
 ಜಡಬುದ್ಧಿಪ್ರಿಯಾ ಜನ್ಯಾ ಜಟಾಮಂಡಲ-ಮಂಡಿತಾ .. 103..
 ಜನಾಪವಾದಶಮನೀ ಜಪಹೋಮಾರ್ಚನ-ಪ್ರಿಯಾ .

ಜನ್ಮಮೃತ್ಯು-ಪ್ರಶಮನೀ ಜನನೀ ಜಯದಾಯಿನೀ .. 104..
 ಜರಾಮರಣ-ಸಂಹರ್ತೃ ಜಲರೂಪಾ ಜಲಸ್ಥಿತಾ .
 ಜಾಗರೂಕಾ ಜಾಡ್ಯಹಂತ್ರೀ ಜಾತವೇದ-ಕಲಾಮಯೀ .. 105..
 ಜಾತಿವ್ಯಕ್ತಿ-ಕ್ರಿಯಾತೀತಾ ಜಾತಶಾತ್ರವ-ಮರ್ದಿನೀ .
 ಜಾತಿರ್ಜಾಯಾಽಜಿತಾಽರಂಧ್ಯಾ ಜಿತದೈತ್ಯಾ ಜಿತಶ್ರಮಾ .. 106..
 ಜಿಹ್ವಾಹಸ್ತಾ ಜೀರ್ಣಗರಾ ಜೀರ್ಣವಿದ್ಯಾಪ್ರಕಾಶಿಕಾ .
 ಜುಹೂರ್ಜುಷ್ಣಾಖಿಲಸುಖಾ ಜೈಮಿನೀಯಾನುಸಾರಿಣೀ .. 107..
 ಜಂಭಾರಿ-ನತಪಾದಬ್ಜಾ ಜಹ್ನುಕನ್ಯಾ-ಜಲಪ್ರಿಯಾ .
 ಜಂತುಕೋಟಿ-ಮಹಾಬೋಧ-ಪ್ರದಾ ಜಂಬೂವನಾಶ್ರಿತಾ .. 108..
 ಜೃಂಭಿಕಾ ಜೃಂಭಿಣೀ ಜೃಂಭಾ ನೀಲೋತ್ಪಲವಿಲೋಚನಾ .
 ಜಾತರೂಪಪ್ರದಾ ಜ್ಯೋತಿರ್ಜಾಮದಗ್ನ್ಯಾ ಜಯಪ್ರದಾ .. 109..
 ಜಯಶ್ರೀರ್ಜಯಿನೀ ಜೇತ್ರೀ ಜಗದಾನಂದ-ವರ್ಧಿನೀ .
 ಝಿಲ್ಲೇ-ರಣತ್-ಪದಯುಗಾ ಟಂಕಹಸ್ತಾ ಡಬೀಜಿನೀ .. 110..
 ಡಾಕಿನೀ ಡಾಮರಮನುರ್ಡಮಡ್ಡಮರು-ನಾದಿನೀ .
 ಢಕ್ಕಾ-ನಿನಾದ-ಸಂತುಷ್ಟಾ ಪ್ರಾಣಿತ್ರಾಣ-ಪರಾಯಣಾ .. 111..
 ತಂತುರೂಪಾ ತಪೋರೂಪಾ ತಲಾತಲನಿವಾಸಿನೀ .
 ತರಸ್ವಿನೀ ತಮೋತೀತಾ ತಲ್ವೀಕೃತ-ಮಹೇಶ್ವರಾ .. 112..
 ತ್ವರಿತಾ ತಾಮಸೀ ತಂತ್ರಾತಂತ್ರೀಣೀ ತಾಂತ್ರಿಕಪ್ರಿಯಾ .
 ತಮಾಲ-ಶ್ಯಾಮಲಾಕಾರಾ ತಟಿದಾಭಾ ತಟಾಕಿನೀ .. 113..
 ತಾನವಿದ್ಯಾ ತಾಲಮಯೀ ತ್ರಾಸಿತಾಸುರ-ಸೈನಿಕಾ .
 ತ್ರಾಸಾರ್ದಿತ-ತ್ರಾಣಪರಾ ತ್ರಿನೇತ್ರಾ ವರವರ್ಣಿಣೀ .. 114..
 ತ್ರಯೀವಿದ್ಯಾ ತ್ರಿಧಾಗ್ನಿಸ್ಥಾ ತ್ರಿಸರ್ಗಾತ್ಮಾ ಕಕುದ್ವನಾ .
 ತಿರಸ್ಕರಣಿಕಾ ತೀವ್ರಾ ತೀವ್ರ-ಜ್ವಾಲಾದಿ-ಭೀಷಣಾ .. 115..
 ತಿರಶ್ಚೀನೇಶ-ಗಮನಾ ತುಲಾಕೋಟಿ-ಕವಣತ್ಪದಾ .
 ತುರಿಯಾ ತುಂದಿಲಾ ತುಂಗ-ಪೀಠತ್ರಯ-ನಿವಾಸಿನೀ .. 116..
 ತೂಣೇರಿಣೀ ತೂರ್ಣಿಗಮಾ ತೃಣೀಕೃತ-ಮಹಾಸುರಾ .
 ತೃಷ್ಣಾತೀತಾ ತ್ರುಟಿಸ್ತೀಷ್ಣಾ ತೀಷ್ಣ-ಬುದ್ಧಿ-ಪ್ರದಾಯಿನೀ .. 117..
 ತೇಜಸ್ವಿನೀ ತೈಲಸಿಕ್ತಾ ತಿಲಹೋಮಪ್ರಿಯಾನನಾ .
 ತೈತ್ತಿರೀಯ-ಮಹಾವಿದ್ಯಾ ತನ್ವೀ ತಂತುಸ್ವರೂಪಿಣೀ .. 118..
 ತಾಂಡವಾಡಂಬರನಟೀ ತಾಳರಾಗ-ವಿಚಕ್ಷಣಾ .
 ತಂಬುರಾತಂತ್ರಿ-ನಿನದಾನಂದಿನೀ ತಾರನಾದಿನೀ .. 119..
 ತರುಣಾರುಣ-ಸಂಕಾಶಾ ತರುಣೀ ತಾರಣಕ್ಷಮಾ .

ನೀರ-ಬಹುಲ-ಪಾಥೋಧಿ-ಸೇತುಮಧ್ಯ-ನಿವಾಸಿನೀ .. 120..
 ತಾಂಬೂಲ-ವಿಲಸದ್ವಕ್ತ್ರಾ ತಾರಾ-ತಾಟಂಕ-ಮಂಡಿತಾ .
 ಸ್ಥಾನದಾ ಸ್ಥಗಿತಾಽಶೇಷ-ಭುವನಾ ಸ್ಥಿತಿ-ದಾಯಿನೀ .. 121..
 ಸ್ಥಾಣುಪ್ರಿಯಾ ಸ್ಥಿರಾ ಸ್ಥೈರ್ಯ-ರಾಶಿಃ ಸ್ಥಲವಿಶೇಷಿಣೀ .
 ಸ್ಥೂಲಸೂಕ್ಷ್ಮಗತಿಃ ಸ್ಥಾಸ್ತು-ಕೀರ್ತಿತದಾ ಸ್ಥಾವರಾಕೃತಿಃ .. 122..
 ದಳಿತಾಶೇಷ-ದನುಜಾ ದಗ್ಧಪಾಪಾ ದಮಪ್ರಿಯಾ .
 ದರ್ಶನೀಯಾ ದಯಾಸಿಂಧುಃ ದತ್ತಸೇವ್ಯಾ ದರೀಸ್ಥಿತಾ .. 123..
 ದಾರಿದ್ರ-ದೋಷ-ಶಮನೀ ದಾಸೀಭೂತ-ಜಗತ್ತ್ರಯಾ .
 ದಿಗಂಬರಪ್ರಿಯಾ ದೀಪ್ತಾ ದೀರ್ಘನೇತ್ರಾ ದುರಾಸದಾ .. 124..
 ದೀನಬಂಧುದೀರ್ಘಕೇಶೀ ದೀಪ-ಮಾಲಾಂತರ-ಸ್ಥಿತಾ .
 ದೀಕ್ಷಾ ದೀಕ್ಷಿತಸಂತಪ್ತ-ಹವ್ಯಭೋಜನ-ಲಾಲಸಾ .. 125..
 ದಂಭಾತೀತ-ಹೃದಾವಾಸಾ ದಂದಶೂಕೇಶ-ಧಾರಿಣೀ .
 ದಂಷ್ಟ್ರಾ-ಕರಾಳ-ವದನಾ ದಂಡಿತಾನಂತ-ದಾನವಾ .. 126..
 ದೇವಾರಾಧ್ಯಾ ದೇವರೂಪಾ ದೇವಾರಾತಿ-ನಿಷೂದಿನೀ .
 ದೇವಸ್ತ್ರೀ-ವಂದಿತಪದಾ ದೈನ್ಯ-ವಿದ್ವಂಸ-ಕಾರಿಣೀ .. 127..
 ದೋರ್ದಂಡವಿದ್ಯತಾನೇಕ-ಹೇತಿದೈತ್ಯ-ನಿಕೃಂತನೀ .
 ದೋಷಾಪಹಾ ದೋಷದಕ್ಷಾ ದೋಲಾ-ಖೇಲನ-ಲಾಲಸಾ .. 128..
 ದೋಷಾಕರ-ಕಲಾದೃಷ್ಟಾ ದಂಡವಾದ-ನಟಪ್ರಿಯಾ .
 ಧನುವಿದ್ಯಾ ಧನಾಧ್ಯಕ್ಷಾ ಧನದಾ ಧರ್ಮವರ್ಧಿನೀ .. 129..
 ಧರಾ ಧವಾರ್ಧ-ಚಾರ್ವಂಗೀ ಧಾಮದಾ ಧಾಮದುರ್ಜಯಾ .
 ಧಾತುಪುಷ್ಟಿಕರೀ ಧಾತ್ರೇ ವರದಾ ಧೀರಧರ್ಮಿಣೀ .. 130..
 ಧುತಾಳಕಾ ಧೂಮವತೀ ಧೂಳಿ-ಧೂಸರವಿಗ್ರಹಾ .
 ಧಮ್ಮಿಲ್ಲ-ಭಾರ-ರುಚಿರಾ ಧರಾಧರ-ಧನುಃಪ್ರಿಯಾ .. 131..
 ಧರಾಧರಕುಲಾ ನಷ್ಟಾಧಾರಾ ಧೈರ್ಯ-ಪ್ರದಾಯಿನೀ .
 ಧೂರ್ಜಟಿ-ಪ್ರಿಯ-ಸರ್ವಾಂಗೀ ಧೂಮಕೇತು-ಭಯಾಪಹಾ .. 132..
 ಧಾರ್ಯಾ ಧನಾಧಿಪಾರಾಧ್ಯಾ ಧುರೀಣಾ ಧೃತಿರೂಪಿಣೀ .
 ಧೃತಾಖಿಲ-ಜಗದ್ಭಾರಾ ದೂರ್ವಾರಾಧ್ಯಾ ಧೃತಿಪ್ರಿಯಾ .. 133..
 ಧಾರಣಾ ಧೀರ್ಧೂತಪಾಪಾ ಧೂಮದ್ವಜ-ನಿವಾಸಿನೀ .
 ನಗಾತ್ಮಜಾ ನತಾಶೇಷ-ದೇವತಾ ನಯವರ್ತಿನೀ .. 134..
 ನರಮಂಡಲ-ಸಮ್ಮಾನಾ ನಮಸ್ಕಾರ-ಸುಖಪ್ರದಾ .
 ನಗೇಂದ್ರ-ಶಿಖರಾರೂಢಾ ನಾಗರಾಜೋಪವೀತಿನೀ .. 135..
 ನರನಾರಾಯಣಾರಾಧ್ಯಾ ನಾಕನಾಯಕ-ವಂದಿತಾ .

ನಾರಸಿಂಹೀ ನಾಗಕನ್ಯಾ-ನಮಸ್ಕೃತ-ಪದಾಂಬುಜಾ .. 136..
ನಳಿನೋದರ-ಸಂಕಾಶಾ ನಗ್ನಭೈರವ-ಸೇವಿತಾ .
ನಟನಾಥ-ಪ್ರಿಯಾ ನಾಟ್ಯ-ನಾದಜ್ಞಾ ನಟನಾಯಿಕಾ .. 137..
ನಾಗಾಭರಣ-ಶೋಭಾಢ್ಯಾ ನವರತ್ನ-ವಿರಾಜಿತಾ .
ನಿಮ್ಮಮಧ್ಯಾ ನಿಜಾನಂದಾ ನಿತಂಬಪ್ರಥಿಮಾವತೀ .. 138..
ನಿತ್ಯಾ ನಿತಾಂತ-ಸುಖದಾ ನಿರ್ವಿಕಾರಾ ನಿರಾಮಯಾ .
ನಿಹತಾಶೇಷ-ಪಾಪೌಘಾ ನಿಷಾದಕುಲ-ತೋಷದಾ .. 139..
ನಿಗರ್ಭಾದಿ-ರಹಸ್ಯಾಖ್ಯಾ-ಯೋಗಿನೀ-ಗಣಸೇವಿತಾ .
ನಾಮಜಾತಿ-ಗುಣಾತೀತಾ ನಿರ್ವಿಕ್ಲಾ ನಿರಂಜನಾ .. 140..
ನೀತಿಜ್ಞಾ ನಿರಯಚ್ಛೇತ್ತೀ ನಿರಾಧಾರಾ ಜನಾಶ್ರಿತಾ .
ನಿತ್ಯ-ನೈಮಿತ್ತಿಕ-ಪ್ರಾಯಶ್ಚಿತ್ತೋಪಾಸನ-ಸಿದ್ಧಿದಾ .. 141..
ನವಾವರಣ-ಚಕ್ರಸ್ಥಾ ನವನಾಥ-ನಿಷೇವಿತಾ .
ನವಯೌವನ-ಮಧ್ಯಸ್ಥಾ ನಿಧಿದಾ ನಿಧಿಸೇವಿತಾ .. 142..
ನಿತಾಂತ-ನಿರ್ಮಲ-ಸ್ವಾಂತ-ನಿಷೇವ್ಯಾ ನವ್ಯಭವ್ಯದಾ .
ನುನ್ನ-ಪಾಪಾ ನುತಾಗ್ನೇಯಾ ನವನೀತ-ಗುಣಾನ್ವಿತಾ .. 143..
ನಯನಾನಂದ-ಜನನೀ ನವಾರ್ಣ-ಮನು-ನಾಯಿಕಾ .
ನೈಸರ್ಗಿಕ-ಗುಣೋಪೇತಾ ನದೀನದಜಲೇಸ್ಥಿತಾ .. 144..
ನಂದಿನೀ ನಂದಿಗಾ ನಂದ-ಗೋಪಜಾ ನಿರ್ಮಲಾಕೃತಿಃ .
ನಕ್ಷತ್ರ-ದೇವತಾ ನಾಕ-ನಾಯಕಾರ್ಚಿತ-ಪಾದುಕಾ .. 145..
ನಕುಲೀಶ-ಸಮಾರಾಧ್ಯಾ ನಿಯತಾತ್ಮ-ಸುಖಪ್ರದಾ .
ನಿರ್ವಾಣದಾ ನಾಮಜಾತಿ-ಯೋಜನಾತೀತ-ವಿಗ್ರಹಾ .. 146..
ಪವಿತ್ರಾ ಪರಮಾಪದ್ಯಾ ವಿದ್ಯಾ ಪರ್ವತವರ್ಧಿನೀ .
ಪರಮಾಪಕ್ಷಪಾತಾಢ್ಯಾ ಪದವೀ-ದರ್ಶಕಾ ಸತಾಂ .. 147..
ಪಾದಸೇವಾ-ಮೋಕ್ಷದಾತ್ರೀ ಪಾತಾಳ-ತಲವಾಸಿನೀ .
ಪಾಪಕ್ಷೀ ಪಾರದಾ ಪಾರಾವಾರ-ಮಧ್ಯ-ಕೃತಾಲಯಾ .. 148..
ಪಾಲಿತಾನೇಕ-ಭುವನಾ ಪಶುಪಾಶ-ವಿಮೋಕ್ಷಣೀ .
ಪಾಖಂಡ-ಖಂಡಿನೀ ಪಾಂಥ-ರಕ್ಷಿಕಾ ಪತಿದೇವತಾ .. 149..
ಪಾನಪಾತ್ರಕರಾ ಪೀತಾ ಸುಧಾಪೀನ-ಪಯೋಧರಾ .
ಪೀಯೂಷ-ವರ್ಷಿಣೀ ಪೀಡಾಹಾರಿಣೀ ಪಿಂಗಳಾಕೃತಿಃ .. 150..
ಪಿಶಾಚಪತಿ-ಸಂಸೇವ್ಯಾ ಪರಾವರವಿದಾನತಾ .
ಪುಣ್ಯಾಪುಣ್ಯ-ಜನಾರಾಧ್ಯಾ ಪಣಿನೀ ಪುಣ್ಯವರ್ಧಿನೀ .. 151..
ಪುರಾಣಪುರುಷಾರಾಧ್ಯಾ ಪುರುಷಾರ್ಥ-ಪ್ರದಾಯಿನೀ .

ಪೂರ್ಣಾಮೃತಾ ಪೂರ್ಣಸುಖಾ ಪೂರ್ಣಚಂದ್ರ-ನಿಭಾನನಾ .. 152..
 ಪೂರ್ವರ್ಷಿ-ವಿದಿತಾ ಪೂಜ್ಯಾ ಪೃತನಾಪತಿ-ಜನ್ಮಭೂಃ .
 ಪೃಥಿವ್ಯಾದಿ-ಪ್ರಸೂವೃತ್ತಾ ಪೂತನಾ-ಭೀತಿ-ನಾಶಿನೀ .. 153..
 ಪ್ರಸಿದ್ಧಾ ಪ್ರಾಣದಾ ಪ್ರಾಂಶುಃ ಪ್ರಾಚೀನಮುನಿ-ಭಾವಿತಾ .
 ಪ್ರಶಸ್ತ-ಭಾಗ್ಯದಾ ಪ್ರಾಜ್ಞಾ ತೈಜಸಾತೀತ-ರೂಪಿಣೀ .. 154..
 ಪ್ರೇತಾರೂಢಾ ಪಾನಪರಾ ಪುರಾಣಾ ಮಧುಮೋದಿತಾ .
 ಸ್ವಟಿಕಾಚ್ಛ-ತನುಃ ಸ್ವೀತಾ ಸ್ವಾರ-ಸ್ಪುರಿತ-ಲೋಚನಾ .. 155..
 ಸ್ಪುಟ-ಪದ್ಮ-ಪದ-ದ್ವಂದ್ವಾ ಸ್ಫೋಟಿತಾರಿ-ಶಿರೋಘಟಾ .
 ಫಲದಾ ಪುಲ್ಲ-ಪದ್ಮಾಭಾ ಫಣಿರಾಜ-ಶಿರಃಸ್ಥಿತಾ .. 156..
 ಫಲಮೂಲಕರಾಫಲ್ಲ-ಷಟ್ಕಾರ-ಮನು-ಪಲ್ಲವಾ .
 ಬಲದಾ ಬಲಿಸಂತುಷ್ಟಾ ಬಹುಶಕ್ತಿ-ಗಣಾನ್ವಿತಾ .. 157..
 ಬದ್ಧ-ಚಂದ್ರಕಲಾ-ಶೀರ್ಷಾ ಬರ್ಬರಾಳಕ-ಮಂಡಿತಾ .
 ಬಾಲಗ್ರಹ-ಪ್ರಶಮನೀ ಬಾಧಿತಾಖಿಲ-ಪಾತಕಾ .. 158..
 ಬಾಲಾ ಬಾಲಕುಚದ್ವಂದ್ವಾ ವಟುಕ-ತ್ರಯಸೇವಿತಾ .
 ಬಾಣಹಸ್ತಾ ಬೀಜರೂಪಾ ಬಿಂದುನಾದ-ಕಲಾದಿಕಾ .. 159..
 ಬಿಂಬಿತಾನೇಕ-ಭುವನಾ ಬುದ್ಧಿದಾ ಬುದ್ಧಿವರ್ಧಿನೀ .
 ಬುಭುಕ್ಷಾ-ಶಾಂತಿಜನನೀ ಬಹ್ವನ್ನ-ರಸ-ದಾಯಿನೀ .. 160..
 ಬಹಿಷ್ಕೃತ-ದುರಾಚಾರಾ ಬಂಧಮೋಕ್ಷ-ವಿಧಾಯಿಕಾ .
 ಬ್ರಹ್ಮಜ್ಞಾ ಬ್ರಹ್ಮಜನನೀ ಬ್ರಹ್ಮಜ್ಞಾನೈಕಕಾರಿಣೀ .. 161..
 ಬ್ರಹ್ಮಕರ್ಮ-ಪ್ರತಿಷ್ಠಾತ್ರೀ ಬ್ರಾಹ್ಮೀ ಬ್ರಾಹ್ಮಣದೇವತಾ .
 ಬೃಹಸ್ಪತಿ-ಸಮಾರಾಧ್ಯಾ ಬೃಹತೀ ಬೃಹದಾಕೃತಿಃ .. 162..
 ಭಗಮಾಲಾ ಭಗಾಕಾರಾ ಭಗಗುಹ್ಯಾ ಭಗೋದರೀ .
 ಭಗಯೋನಿಭಾರ್ಗ್ಯದಾತ್ರೀ ಭಾಲಲೋಚನ-ಮಂಡಿತಾ .. 163..
 ಭಿನ್ನಾಸುಖಾ ಭೂತಧಾತ್ರೀ ಭೇರುಂಡಾ ಭಯಹಾರಿಣೀ .
 ಭೂಚಕ್ರ-ಕೋಣನಿಲಯಾ ಭೈರವಾಷ್ಟಕ-ಸೇವಿತಾ .. 164..
 ಭವರೋಗ-ಪ್ರಶಮನೀ ಭವಭೂತಿರ್ಭವಪ್ರಿಯಾ .
 ಭಿಕ್ಷುಕಾರಾಧಿತ-ಪದಾ ಭಿಕ್ಷಾದಾನ-ವಿಶಾರದಾ .. 165..
 ಭಕ್ತ್ಯ-ಭೋಜ್ಯ-ಪ್ರಿಯಾ ಭೋಕ್ತ್ರೀ ಭಾಂಡೀರ-ಭಣಿತಿ-ಪ್ರಿಯಾ .
 ಭಿದಿಪಾಲಾಯುಧಾ ಭ್ರಾಂತಿ-ಹಾರಿಣೀ ಭ್ರಾಮರೀ ಭೃಗುಃ .. 166..
 ಭ್ರಮದ್ಭ್ರಮರ-ಧಮ್ಮಿಲ್ಲಾ ಭ್ರಾಜಿಷ್ಟಭೋಜನಪ್ರಿಯಾ .
 ಭಾಟ್ಟದರ್ಶನ-ಸಂತುಷ್ಟಾ ಭೀಮಭೈರವ-ನಿಸ್ವನಾ .. 167..
 ಮತ್ತಮಾತಂಗ-ಗಮನಾ ಮಧುಮತ್ತಾ ಮದೋತ್ಕಟಾ .

ಮನಸ್ತೋಷಕರೀ ಮಂದಹಾಸಾ ಮನ್ಮಥಮಾಲಿನೀ .. 168..
ಮಲಕ್ಷೀ ಮಧುರಾಕಾರಾ ಮನುನೀತಿ-ಪ್ರಕಾಶಿಕಾ .
ಮಾಧವಾನಂದದಾ ಮಾನ್ಯಾ ಮಾತಂಗೀ ಮಾನವರ್ಜಿತಾ .. 169..
ಮಾಲಾಧರೀ ಮಾತೃರೂಪಾ ಮಾಲತೀ-ಕುಸುಮಪ್ರಿಯಾ .
ಮಹಿಷಾಂತಕರೀ ಮಾತಾ ಮಾತೃಕಾ-ಹಾರಧಾರೀಣೀ .. 170..
ಮಾಕಂದ-ಮಂಜರೀಹಸ್ತಾ ಮೋಹಿನೀ ಮಾಧವಾಗ್ರಜಾ .
ಮಾಷಾನ್ನಭೋಕ್ತೀ ಮಾಷಾದ-ಮಾನ್ಯಾ ಮಾಕ್ಷಿಕ-ತರ್ಪಣಾ .. 171..
ಮಿಥುನೀಕೃತ-ರಾಮೇಶಾ ಮಿಥ್ಯಾಜ್ಞಾನ-ವಿನಾಶಿನೀ .
ಮೀನಕೇತನ-ವಂದ್ಯಾಂಘ್ರಿಃ ಮುನಿಮಾನಸ-ಮೋದದಾ .. 172..
ಮುದಾಲೋಕನ-ಸಂತುಷ್ಟಾ ಮುದ್ಗರಾಯುಧ-ಭೀಷಣಾ .
ಮೂಲಾಧಾರ-ಸ್ಥಿತಿಕರೀ ಮೂಢಜೀವ-ಪ್ರಬೋಧದಾ .. 173..
ಮೇಧ್ಯಾ ಮೇಘಪ್ರಿಯಾ ಮೇಷ-ವಪಾಹುತಿ-ಮುದಂಜಿತಾ .
ಮೇದಿನೀ ಮೋದಸಂತುಷ್ಟಾ ಮೋದಕಾಹಾರ-ಮೋದಿನೀ .. 174..
ಮಾಯಾ ಮಂದಾರನಿಲಯಾ ಮಹಾವಿದ್ಯೇಶ್ವರೀ ವೃದುಃ .
ಯಜ್ಞವಿದ್ಯಾ ಯಂತ್ರರೂಪಾ ಯಾಗಸಿದ್ಧಿ-ವಿಧಾಯಿಕಾ .. 175..
ಯಾಚಮಾನಾರ್ತಿ-ಶಮನೀ ಯತಚಿತ್ತ-ಕೃಪಾವತೀ .
ಯವಾಹುತಿಪ್ರಿಯಾ ಯಕ್ಷ್ಮ-ನಾಶಿನೀ ಯುಕ್ತಶಂಕರಾ .. 176..
ಯಮಬಾಧಾ-ಪ್ರಶಮನೀ ಯಮಾದ್ಯಷ್ಟಾಂಗ-ಯೋಗದಾ .
ಯೋಗಿವೃಂದಪ್ರಿಯಾ ಯೋಗ್ಯಾ ಯುಕ್ತ-ಸಾಯಕ-ಕಾರ್ಮುಕಾ .. 177..
ಯುದ್ಧಾವನೀ-ದುರಾಧರ್ಷಾ ಯಾವಕಾತ್ತ-ಪದಾಂಬುಜಾ .
ರಘುವಂಶ-ಭವಾರಾಧ್ಯಾ ರಾಮ-ಕಾಮ-ಪ್ರದಾಯಿನೀ .. 178..
ರಾಕೇಶವದನಾ ರಾಗವತೀ ರಮಣಮೂರ್ತಿಷು .
ರಚಿತಾನೇಕ-ಭುವನಾ ರಣ-ಕಂಕಟ-ದುರ್ಜಯಾ .. 179..
ರತ್ನ-ಕಾಂಚನ-ಭೂಷಾಢ್ಯಾ ರಕ್ಷೋಘ್ನೀ ರಾಮಸೇವಿತಾ .
ರುದ್ರಾಕ್ಷ-ಹೃಷ್ಟಾ ರುದ್ರೇಶಾ ರೂಪಲಾವಣ್ಯ-ಶಾಲಿನೀ .
ರಜತಾದ್ರಿ-ಕೃತಾವಾಸಾ ರಕ್ಷಿತಾಶೇಷ-ನಿರ್ಜರಾ .. 180..
ರೌದ್ರಾಸ್ತ್ರವಿದ್ಯಾ ರಂಭಾದಿ-ನಟೀನಟನ-ಲಂಪಟಾ .
ಲಸನ್ಮುಖ-ಮಹಾಪದ್ಮಾ ಲಕ್ಷ್ಯ-ಲಕ್ಷಣ-ವರ್ಜಿತಾ .. 181..
ಲಲಿತಾ ಲಘಿಮಾ ಲಕ್ಷ್ಮೀ-ದಾನ-ಶೌಂಡಾ ಲಯಪ್ರದಾ .
ಲಾಸ್ಯತುಷ್ಟಾ ಲತಾಕಾರಾ ಲಾಸಿನೀ ಲೋಲ-ಲೋಚನಾ .. 182..
ಲೋಕಾತೀತಾ ಲೋಕಮಾತಾ ಲೋಕಾಲೋಕಾಚಲ-ಸ್ಥಿತಾ .
ಲೇಲಿಹಾನಾಗ್ರ-ರಸನಾ ಲಾಕಿನೀ ಲುಬ್ಧಕಪ್ರಿಯಾ .. 183..

ಲಂಕೇಶ-ವಧ-ಸಂಜ್ಞಾತಾ ಮಹಾಪಾತಕ-ನಾಶಿನೀ .
 ವರದಾ ವಶ್ಯಕರಿಣೀ ವಾಗ್ದೇವೀ ವಿಮಲಾಕೃತಿಃ .. 184..
 ವರ್ಧಿತಾನಂತ-ವಿಭವಾ ವನದುರ್ಗಾ ವನೇಚರೀ .
 ವಾರಿರಾಶಿ-ತಟಾವಾಸಾ ವಾಮಾ ವಾಮಾಗಮ-ಪ್ರಿಯಾ .. 185..
 ವಿಶಿಷ್ಟ-ಪುಣ್ಯ-ಫಲದಾ ವೀತರಾಗ-ಮುನಿಪ್ರಿಯಾ .
 ವಿದ್ಯಾವಿನೋದ-ನಿಪುಣಾ ವಿಚಿತ್ರಾ ವಿಜಯಾ ವಿಯತ್ .. 186..
 ವೇದಾಂತವೇದ್ಯಾ ವೈರಾಗ್ಯ-ಲಭ್ಯಾ ವೈಭವದಾಯಿನೀ .
 ವೀರವೇಷ್ಟಿತ-ಪಾದಾಬ್ಜಾ ವೇತಾಳ-ಗಣವಂದಿತಾ .. 187..
 ಶರಕಾರ್ಮುಕ-ಹಸ್ತಾಬ್ಜ-ಶಮಿತಾಸುರ-ನಾಯಕಾ .
 ಶಮಾದಿ-ಸಂಪದಾಸಾಧ್ಯಾ ಶತಕೋಟಿ-ಸ್ವರೂಪಿಣೀ .. 188..
 ಶಾತೋದರೀ ಶುಭಾಲೋಕಾ ಶುಚಿಃ ಶುಚಿಜನಪ್ರಿಯಾ .
 ಶುದ್ಧಿಪ್ರಿಯಾ ಶುದ್ಧಿದಾತ್ರೀ ಶೂಲಿನೀ ಶೌರ್ಯಶಾಲಿನೀ .. 189..
 ಶಂಖಿನೀ ಶಾಕಿನೀ ಶೋಕಮೋಹ-ವಿದ್ವಂಸ-ಕಾರಿಣೀ .
 ಶೋಚಿಷ್ಯೇಶ-ಮುಖೀ ಶೋಭಾ ಶುಕ್ರಶಾಪ-ವಿಮೋಚನೀ .. 190..
 ಶ್ರುತ್ಯರ್ಥ-ನಿಪುಣಾರಾಧ್ಯಾ ಶ್ರೀಪ್ರದಾ ಶ್ರಾಂತಿ-ನಾಶಿನೀ .
 ಶ್ರೀಕಂಠವಲ್ಲಭಾ ಶ್ಲಾಘ್ಯಾ ಶೇಷಾಶೇಷ-ಮುಖಸ್ತುತಾ .. 191..
 ಶ್ರೌತಕರ್ಮ-ಪ್ರಶ್ನಾಸಾ ಶೈವ-ಮಾರ್ಗಾಧಿದೇವತಾ .
 ಷಡಾಧಾರಾದಿ-ನಿಲಯಾ ಷಡಾನನ-ದಯಾಪರಾ .. 192..
 ಷಡೂರ್ಮಿರಹಿತಾ ಷೋಢಾನ್ಯಾಸ-ಸಿದ್ಧಿ-ವಿಧಾಯಿಕಾ .
 ಷೋಡಶೀ ಷೋಡಶಾಕಾರಾ ವಿದ್ವದ್-ದರ್ಶನ-ದಾಯಿಕಾ .. 193..
 ಸರ್ವಲೋಕ-ಸಮಾರಾಧ್ಯಾ ಸಾಮಗಾನ-ಪರಾಯಣಾ .
 ಸಿದ್ಧಿಃ ಸಿದ್ಧಾಂತ-ಸಂವೇದ್ಯಾ ಸಿದ್ಧವಿದ್ಯಾಧರಸ್ತುತಾ .. 194..
 ಶುಂಭಹಂತ್ರೀ ಸುಖಕರೀ ಸುರಾಸುರ-ನಮಸ್ಕೃತಾ .
 ಸುಲಭಾ ಸೇತುವಾಸಾನಾಂ ಸೇತುರಕ್ಷಾ-ವಿಧಾಯಿನೀ .. 195..
 ಸಂದರ್ಶಿತ-ಸ್ವಸ್ವರೂಪಾ ಸಂಶಯ-ದ್ವಂಸ-ಕಾರಿಣೀ .
 ಸೌಂದರ್ಯ-ಶಾಲಿನೀ ಸರ್ವಸೌಭಾಗ್ಯ-ಪ್ರದ-ಪಾದುಕಾ .. 196..
 ಹರಪ್ರಿಯಾ ಹಯಾರೂಢಾ ಹಾಟಕೋತ್ತಮ-ವರ್ಣಿನೀ .
 ಹಲಾಹಲೋರ್ಮಿ-ಶಮನೀ ಹಿಮವತ್ಕುಲ-ವರ್ಧಿನೀ .. 197..
 ಹ್ರೀಮತೀ ಹೇರಂಬಮಾತಾ ಹುಂಕಾರ-ಹತ-ದಾನವಾ .
 ಹಿರಣ್ಯಗರ್ಭ-ಪ್ರಮುಖ-ಪ್ರಬೋಧ-ಸುಖದಾಯಿನೀ .. 198..
 ಕ್ಷಮಾವತೀ ಕ್ಷುಣ್ಣದೈತ್ಯಾ ಕ್ಷುತ್ರೈಣ್ಯತ್ಯು-ವಿನಾಶಿನೀ .
 ಕ್ಷೇತೋರ್ಮಿ-ಘೋರ್ಣಿತೇಶಾನ-ನಿಜಸ್ವರ್ಶ-ಸುಖಪ್ರದಾ .. 199..

ಕ್ಷಾರ-ದಾಕ್ಷಿಣ-ಪಾಥೋಧಿ-ಸೇತುಮಧ್ಯ-ನಿವಾಸಿನೀ .

ಕ್ಷೀಣದೋಷ-ಜನಾರಾಧ್ಯಾ ದಿವ್ಯ-ಹಾಟಕ-ಪಾದುಕಾ .. 200..

ಶ್ರೀಸೂತಃ

ಇತ್ಯೇತೈರ್ನಾಮಭಿಶ್ಚಕ್ರೇ ರಾಮೋಽಮ್ಬಾ-ಪಾದ-ಪೂಜನಂ .

ತತಃಪ್ರೀತಾ ಮಹಾದೇವೀ ರಾಮಂ ಪ್ರೋವಾಚ ಪಾರ್ವತೀ .. 201..

ತಸ್ಯಾ ಮೂರ್ತೇರ್ವಿನಿಷ್ಕಮ್ಯ ದಿವ್ಯ-ವಿಗ್ರಹ-ಧಾರಿಣೀ .

ಪಶ್ಯತಾಂ ಸರ್ವದೇವಾನಾಂ ವಾನರಾಣಾಂಚ ಪಶ್ಯತಾಂ .. 202..

ಶ್ರೀದೇವೀ -

ರಾಮ ಪ್ರೀತಾಸ್ಮಿ ತೇ ಭಕ್ತ್ಯಾ ಹೇಮ-ಪದ್ಮಾರ್ಚನಾದಪಿ .

ಸಹಸ್ರನಾಮ-ಪಾಲೇನ ವರಂ ವ್ಯಥಾ ಯದೀಷ್ಟಸಿ .. 203..

ಶ್ರೀಸೂತಃ

ತದಾಶ್ಚರ್ಯಕರಂ ದೃಷ್ಟ್ವಾ ರೂಪಂ ತಸ್ಯಾ ರಘೂದ್ವಹಃ .

ಉವಾಚ ಪರಯಾ ಭಕ್ತ್ಯಾ ಪ್ರಣತೋ ದಂಡವದ್ಭುವಿ .. 204..

ಶ್ರೀರಾಮಃ

ಧನ್ಯೋಽಸ್ಮಿ ಕೃತಕೃತ್ಯೋಽಸ್ಮಿ ಗತಾಘೋಽಸ್ಮಿ ಮಹೇಶ್ವರಿ .

ಅತಃ ಪರತರಃ ಕೋ ವಾ ವರಸ್ತ್ವ ದ್ಧರ್ಶನಾಧಿಕಃ .. 205..

ತಥಾಪಿ ಪ್ರಾರ್ಥಯೇ ಮಾತಃ ಲೋಕೋಪಕೃತಯೇ ಶಿವೇ .

ವರಂ ತ್ವತ್ತೋ ಮಹಾದೇವಿ ಸರ್ವಜೀವ-ದಯಾಪರೇ .. 206..

ಯಾವಚ್ಚಂದ್ರಶ್ಚ ಸೂರ್ಯಶ್ಚ ಯಾವತ್ತಿಷ್ಠತಿ ಮೇದಿನೀ .

ತಾವತ್ತ್ವಂ ಮಾಮಕೇ ಸೇತೌ ಗಂಧಮಾದನ-ಮೂರ್ಧನಿ .. 207..

ನಿತ್ಯಂ ಸಾನ್ನಿಹಿತಾ ಭೂತ್ವಾ ಹರಾಘಂ ಸರ್ವದೇಹಿನಾಂ .

ತ್ವದ್ಧರ್ಶನವತಾಮಂಬ ವರ ಏಷ ವೃತೋ ಮಯಾ .. 208..

ಶ್ರೀಸೂತಃ

ತಚ್ಚುತ್ವಾ ವಚನಂ ತತ್ರ ರಾಘವಸ್ಯ ಮಹಾತ್ಮನಃ .

ಪುನಃ ಪ್ರೋವಾಚ ಸಂತುಷ್ಟಾ ರಾಮಂ ಪರ್ವತವರ್ಧಿನೀ .. 209..

ಶ್ರೀದೇವೀ -

ಏವಮಸ್ತು ಮಹಾಬಾಹೋ ರಾಕ್ಷಸೇಶ-ನಿಕೃಂತನ .

ಸ್ಥಾಸ್ಯೇ ನಿತ್ಯಂ ಸನ್ನಿಹಿತಾ ಗಂಧಮಾದನ-ಪರ್ವತೇ .. 210..

ಮಮ ಪ್ರಸಾದಾತ್ತ್ವಂ ಗಚ್ಛ ಪುರೀಂ ಪೂರ್ವಜ-ಪಾಲಿತಾಂ .

ಅಯೋಧ್ಯಾಂ ವಿಜಯೀ ಶ್ರೀಮಾನ್ ಪುತ್ರವಾಂಶ್ಚ ಭವಿಷ್ಯಸಿ .. 211..

ಏತನ್ನಾಮ-ಸಹಸ್ರಂ ಮೇ ಪರ ನಿತ್ಯಂ ಸಮಾಹಿತಃ .

ತೇನಾಹಂ ತವ ದಾಸ್ಯಾಮಿ ಸರ್ವಾನ್ ಕಾಮಾನ್ಮನೋಗತಾನ್ .. 212..

ವರ್ಷಾಣಾಮಯುತಂ ಸಾಗ್ರಂ ಕೃತ್ವಾ ರಾಜ್ಯಮಕಂಟಕಂ .

ಅನೇನ ವತ್ಕನಾ ಗಚ್ಛ ವೈಕುಂಠಂ ಸಪುರೀಜನಃ .. 213..

ಏತನ್ನಾಮ-ಸಹಸ್ರಂ ಮೇ ಯಃ ಪರಿಷ್ಯತಿ ಮಾನವಃ .

ರಾಮ ವಕ್ಷ್ಯೇ ಫಲಂ ತಸ್ಯ ಶೃಣು ರಾಕ್ಷಸ-ಕೃಂತನ .. 214..

ಏಕಾ ಪ್ರತಿಕೃತಾ ಯೇನ ಯತ್ರಕುತ್ರಾಪಿ ತಿಷ್ಠತಾ .

ಸೇತುಸ್ನಾನ-ಫಲಂ ತಸ್ಯ ಭವೇತ್ ಪಾತಕ-ನಾಶನಂ .. 215..

ದಶ ಪ್ರತಿಕೃತಾ ರಾಮ ಸೇತುಯಾತ್ರಾ ಭವೇದ್ ದೃಢಂ .

ಮಾಸಮಾತ್ರಂ ಕ್ರಮೇಣೈತತ್ ಯಃ ಪಠೇತ್ಸನಮಾಹಿತಃ .. 216..

ತನ್ಯಾಹಂ ಸಕಲಾಭೀಷ್ಟಂ ಧರ್ಮಂ ಕೀರ್ತಿಂಚ ನಿರ್ಮಲಾಂ .

ಸೇತುವಾಸಂ ಸದಾಕಾಲಂ ಪ್ರದಾಸ್ಯೇ ರಘುನಂದನ .. 217..

ಷಣ್ಮಾಸಂ ಪಾರತಃ ಶ್ರೀಮಾನ್ ಜಾಯತೇ ಮಾನವೋ ಭುವಿ .

ಸೇತಾವಾಗತ್ಯ ರಾಮೇಶಂ ಮಾಂಚ ಸಂಸೇವ್ಯ ಭಕ್ತಿತಃ .. 218..

ಧನುಷ್ಕೋಟೌ ನರಃ ಸ್ನಾತ್ವಾ ಸನ್ನಿಧೌ ಮಮ ಯಃ ಪಠೇತ್ .

ವರ್ಷಮೇಕಂ ಕ್ರಮೇಣೈವ ಪುತ್ರವಾನ್ ಭವತಿ ಧ್ರುವಂ .. 219..

ರೋಗೇಭ್ಯೋ ಮುಚ್ಯತೇ ಸದ್ಯಃ ಕುಷ್ಠೇಭ್ಯೋಽಪಿ ವಿಮುಚ್ಯತೇ .

ಖುಣ-ತ್ರಯ-ವಿಮುಕ್ತಸ್ಸನ್ ಬ್ರಹ್ಮಭೂಯಾಯ ಕಲ್ಪತೇ .. 220..

ಸೇತೌ ಚ ಯತ್ರ ಕುತ್ರಾಪಿ ನಿತ್ಯಮೇತತ್ಪಠನ್ನರಃ .

ಮದ್ರೂಪೀ ಜಾಯತೇ ರಾಮ ನಾತ್ರ ಕಾರ್ಯಾ ವಿಚಾರಣಾ .. 221..

ಯಸ್ತದ್ವೈಷ್ಟಿ ಸ ಮಾ ದ್ವೇಷ್ಟಿ ತತ್ತ್ರಿಯೋ ಯಸ್ಸ ಮೇ ಪ್ರಿಯಃ .

ಶತ್ರವಸ್ತತ್ರ ಕಾಕುತ್ಸ್ಥ ಪ್ರಳಯಂ ಯಾಂತಿ ಸರ್ವತಃ .. 222..

ಶಾಪಾನುಗ್ರಹ-ಸಾಮರ್ಥ್ಯಂ ತಸ್ಯೈವ ಧರಣೀತಲೇ .

ತನ್ಮಾನ್ನಾಮ ಸಹಸ್ರಂ ಮೇ ರಾಮ ತ್ವಂ ಪಠ ಸರ್ವದಾ .. 223..

ನ ದೇಯಂ ದುರ್ಜನಾಯೈತದ್ದೇಯಂ ಶಿಷ್ಯಾಯ ಸಾಧವೇ .. 224..

ಶ್ರೀ ಸೂತಃ -

ಇತ್ಯುಕ್ತ್ವಾ ರಾಘವಂ ದೇವೀ ಸಾಕ್ಷಾತ್ಪರ್ವತವರ್ಧಿನೀ .

ಅಂತರ್ದಧೇ ಶಿಲಾಮಯ್ಯಾಂ ಮೂರ್ತೌ ಲೋಕಸ್ಯ ಪಶ್ಯತಃ .. 225..

ಏತತ್ಪರ್ವತವರ್ಧಿನ್ಯಾಃ ಪ್ರೋಕ್ತಂ ನಾಮಸಹಸ್ರಕಂ .

ತತ್ಪಾಠ-ಫಲಮಪ್ಯುಕ್ತಂ ಕಿಮನ್ಯತ್ ಶ್ರೋತುಮಿಚ್ಛತ .. 226..

ಇತಿ ಶ್ರೀಪಾದ್ಮೇ ಪುರಾಣೇ ಶತಕೋಟಿ-ಸಂಹಿತಾಯಾಂ ಉತ್ತರಖಂಡೇ

ಸೂತಖೂಷಿಸಂವಾದೇ ತೀರ್ಥಪ್ರಶಂಸಾಯಾಂ

ಪರ್ವತವರ್ಧಿನೀ-ಸಹಸ್ರನಾಮ-ಸ್ತೋತ್ರಕಥನನ್ನಾಮ ದ್ವಿಶತೈಕಾಶೀತಿತಮಸ್ಸುರ್ಗಃ ..

ಹರಿಃ ಓಂ .

The sahasranAmastotra is not found in the known text of padmapurANa although the manuscript says so. It is possible that it is either wrongly attributed or was found in some manuscript from which the linked handwritten text was prepared.

Send any additional information you find elsewhere.

Encoded by Sivakumar Thyagarajan Iyer

Proofread by Sivakumar Thyagarajan Iyer, Rajani Arjun Shankar

——

Shri Parvatavardhini Sahasranama Stotram

pdf was typeset on June 29, 2023

——

Please send corrections to sanskrit@cheerful.com

